

పోలీస్ కమీషనర్ కార్యాలయము, విజయవాడ సిటీ

పత్రికా ప్రకటన

తేదీ.26.09.2021.

ఆన్లైన్ ద్వారా క్రికెట్ బెట్టింగ్ నిర్వహిస్తున్న ఏడుగురు నిందితులను అదుపులోకి తీసుకున్న టాస్కోఫోర్స్ పోలీసులు

నిందితుల వద్ద నుండి ఎఫ్&డి ఎల్.ఐ.డి. బి.ఐ-1, బి.పి. 205 గల రూటర్స్, కేబుల్ సెటప్ బాక్స్, కాల్క్యులేటర్, కీ పాడ్ ఫోన్లు-7 మరియు రూ.13,500/-లు స్వాధీనం

క్రికెట్ బెట్టింగ్ వలన ఎందరో తమ విలువైన డబ్బు, జీవితాలని నాశనం చేస్తుంటున్నారు. విజయవాడ నగర పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., గారి ఆదేశాల మేరకు క్రికెట్ బెట్టింగ్ నిర్వహిస్తున్న వారిపై గట్టి నిఘాను ఏర్పాటు చేయడం జరిగింది. ఈ నేపథ్యంలో పటమట పోలీస్ స్టేషన్ పరిధిలో ఫ్లాట్ నెం.501లో కేశవ రెసిడెన్స్, వాసవీ నగర్, గురునానక్ నగర్ నందు క్రికెట్ బెట్టింగ్ నిర్వహిస్తున్నట్లు వచ్చిన సమాచారం మేరకు ది.26.09.2021వ తేదీన టాస్కోఫోర్స్ ఏ.డి.సి.పి. డా॥ శ్రీ కె.వి.శ్రీనివాసరావు గారి ఆధ్వర్యంలో ఏ.సి.పి. శ్రీ వి.ఎస్.ఎన్.వర్మ, ఇన్స్పెక్టర్ శ్రీ పి.కృష్ణమోహన్ మరియు వారి సిబ్బందితో క్రికెట్ బెట్టింగ్ నిర్వహిస్తున్న ఏడుగురు వ్యక్తులను అదుపులోకి తీసుకోవడం జరిగింది.

నిందితుల వివరాలు :

- 1) ఉయ్యూరుకు చెందిన ముక్కా శివ ప్రసాద్(పట్టుకోవలసి ఉన్నది)
- 2) ఉయ్యూరు, శివాలయం వీధికి చెందిన కొలసాని నవీన్ కుమార్
- 3) ఉయ్యూరు, శివాలయం వీధికి చెందిన కెల్లా చింతయ్య
- 4) ఉయ్యూరు, పెట బజార్కు చెందిన రాజులపాటి శివ సురేష్
- 5) ఉయ్యూరు, ఎ.జి.కె.నగర్కు చెందిన నంబూరి విజయ రమేష్
- 6) ఉయ్యూరు, సుందరం పేటకు చెందిన బొనంగి అప్పల నాయుడు
- 7) ఉయ్యూరుకు చెందిన తాడికొండ శ్రీనివాస్
- 8) పమిడిముక్కలకు చెందిన తలశిల శివరామకృష్ణ

విచారణలో...పైన నిందితులలో మొదటి నిందితుడు అయిన ముక్కా శివ ప్రసాద్ ఉయ్యూరుకు చెందిన ఇతను ప్రస్తుతం తిరుపతిలో ఉంటూ ఆన్లైన్ ద్వారా క్రికెట్ బెట్టింగ్లకు ప్రధాన బుక్కిగా వ్యవహరిస్తూ ఆన్లైన్ క్రికెట్ బెట్టింగ్ను నిర్వహిస్తున్నాడు. అతని వద్ద పని చేస్తున్న రెండవ నిందితుడు అయిన కొలసాని నవీన్ కుమార్, శివ ప్రసాద్ నుండి లైన్ తీసుకొని క్రికెట్ బెట్టింగ్లకు బుక్కిగా ఉంటు, పటమట, గురునానక్ నగర్, వాసవీ నగర్లో కేశవ రెసిడెన్స్ నందు ఫ్లాట్ నెం.501లో ఇల్లు అద్దెకు తీసుకుని అక్కడ నుండి క్రికెట్ బెట్టింగ్ను నిర్వహించుచున్నాడు. నవీన్ వద్ద నుండి మూడవ నిందితుడు అయిన కిల్లి చింతయ్య సబ్ లైన్ తీసుకొని క్రికెట్ బెట్టింగ్ను నిర్వహించుచున్నాడు. ఈ క్రమంలో పై ముగ్గురు నిందితులు ప్రస్తుతం జరుగుతున్న ఐ.పి.ఎల్ క్రికెట్ మ్యాచ్ సన్రైజర్స్ హైదరాబాద్ Vs కింగ్స్ ఎలెవన్ పంజాబ్ మ్యాచ్ను ఆధారంగా చేసుకొని ఆన్లైన్ క్రికెట్ బెట్టింగ్ను ఫోన్ల ద్వారా లైన్ నెంబర్లకు కనెక్ట్ చేసి క్రికెట్ మాజా11 యాప్ను ఉపయోగించుకుంటూ బెట్టింగ్ నిర్వహించుచుండగా, మిగిలిన ఆరుగురు పంటర్లుగా చేరి ఆన్లైన్ జూదం అడుచున్న సదరు పై ఏడుగురు నిందితులను అదుపులోకి తీసుకుని వారి వద్ద నుండి **ఎఫ్&డి ఎల్ఐడి బి.ఐ-1, బి.పి. 205 గల రూటర్స్, కేబుల్ సెటప్ బాక్స్, కాల్క్యులేటర్, కీ ప్యాడ్ ఫోన్లు-7 మరియు రూ.13,500/-లు నగదు స్వాధీనం** చేసుకుని తదుపరి దర్యాప్తు నిమిత్తం పటమట పోలీసు వారికి నిందితులను అప్పగించడం జరిగింది. వీరిలో ప్రధాన నిందితుడు అయిన ముక్కా శివ ప్రసాద్తో పాటుగా ఇంకా మరికొంత మందిని పట్టుకోవలసి ఉన్నది, వారిని పట్టుకోవడానికి ప్రత్యేకచర్యలు తీసుకోవడం జరుగుతుంది.

ఈ సందర్భంగా తెలియజేయునది ఏమనగా విజయవాడ నగరంలో ఎటు వంటి అసాంఘిక కార్య క్రమాలకు అవకాశం ఇవ్వ కుండా విజయవాడను నేరరహిత నగరంగా తీర్చి దిద్దేందుకు నగర పోలీస్ కమీషనర్ గారి ఆదేశాల మేరకు పోలీస్ శాఖ పలు చర్యలు తీసుకోవడం జరుగుతున్నది. క్రికెట్ బెట్టింగ్ నిర్వహిస్తున్న వారిపైనా, పాల్గొంటున్న వారిపైనా ఇదే విధమైన దాడులు కొనసాగుతాయి. క్రికెట్ బెట్టింగ్ కాకుండా ఎటువంటి చట్ట వ్యతిరేకమైన అసాంఘిక కార్యక్రమాలకు పాల్పడే వారిపై కఠిన చర్యలు తీసుకోవడం జరుగుతుంది.

ఈ సందర్భంగా ఆన్లైన్ క్రికెట్ బెట్టింగ్ నిర్వహిస్తున్న నిందితులను గుర్తించి చాకచక్యంగా పట్టుకున్న టాస్కోఫోర్స్ సిబ్బందిని విజయవాడ నగర పోలీస్ కమీషనర్ గారు అభినందించడం జరిగింది.